

بِسْمِ اللّٰهِ الرَّحْمٰنِ الرَّحِیْمِ

مصطفیٰ جانِ رحمت پہ لاکھوں سلام

# تضمینات

برکلامِ حضرت مولانا احمد رضا خان فاضل بریلویؒ  
از

شاعرِ ہفت زباں

علامہ پیر سید نصیر الدین نصیر گولڑویؒ

منجانب: ادارہ الطبع، سرگودھا، ڈیڑھ مہینے، گزشتہ شریف، سیکٹر 11-E، اسلام آباد

تمام پڑھنے والوں سے عاجزانہ درخواست  
ہے کہ میرے بچوں کی صحت اور تندرستی  
کیلئے دعا فرمائیے۔ اللہ تعالیٰ آپ سب کو  
ہر مصیبت اور پریشانی سے نجات عطا  
فرمائے۔ آمین

نیاز مند۔ فاروق حسین گولڑوی

# جملہ حقوق بحق مصنف محفوظ ہیں

## حُسن ترتیب

صفحہ نمبر	عنوان	نمبر شمار
1	واہ کیا مجھ کو کرم ہے شہِ بطحی تیرا	.1
3	نعتیں بانٹتا جس سمت وہ ذی شان گیا	.2
5	ہلکے خدا کہ آج گھڑی اُس سفر کی ہے	.3
7	اُن کی مہک نے دل کے عُقجے کھلا دیئے ہیں	.4
9	پل سے اتارو، راہ گزر کو خبر نہ ہو	.5
11	ہے لپ بھئی سے جاں بخشی زانی ہاتھ میں	.6
13	کس کے جلوے کی جھلک ہے یہ اُجالا کیا ہے	.7
15	سب سے اوّلیٰ و اعلیٰ ہمارا نبی	.8
18	مصطفیٰ جانِ رحمت پہ لاکھوں سلام	.9
22	واہ کیا مرتبے غوث ہے بالاتیرا	.10
26	مصطفیٰ، شانِ قدرت پہ لاکھوں سلام	.11

## پیش گفتار

پیر نصیر الدین نصیر گوڑوی کی ان تضمینوں پر جو حضرت مولانا احمد رضا خان فاضل بریلوی کے کلام پر کی گئی ہیں، گفتگو کرنے سے پہلے ضروری ہے کہ تضمین کے حدود اور مطالب و معانی پر غور کر لیا جائے تاکہ بات چیت زیادہ مربوط اور بامعنی انداز میں آگے بڑھ سکے۔ ”تضمین“ کے لغوی معنی، قبول کرنا اور پناہ میں لینے کے ہیں، ”تضمین“ کا لفظ ”ضم“ سے مشتق ہے جس کے معنی ملانا یا پیوست کرنا ہیں۔ اصطلاح میں، تضمین کسی دوسرے شاعر کے کسی شعر یا مصرع کو اپنے کلام میں شامل کرنے کا نام ہے۔ اگر وہ شعر یا مصرع جس کی تضمین کی جائے معروف اور جانا پہچانا نہ ہو تو سرقہ یا توارد کے الزام سے بچنے کے لیے یہ ضروری ہے کہ اس امر کی طرف اشارہ کر دیا جائے کہ یہ شعر یا یہ مصرع میرا نہیں، کسی اور شاعر کا ہے، جیسے سودا کہتے ہیں۔

میں کیا کہوں کہ کون ہوں سودا، بقول درد

جو کچھ کہ ہوں سو ہوں، غرض آفت رسیدہ ہوں

تضمین کی ایک صورت تو یہ ہے کہ تضمین لکھنے والا شاعر کسی خاص مصرع یا شعر کو بنیاد بنا کر پوری نظم تخلیق کرتا ہے۔ اقبال کے یہاں اس قسم کی تضمینوں کی واضح مثالیں موجود ہیں۔ انہوں نے ”بانگِ درا“ میں ابوطالب کلیم، صائب اور انیسویں شاطلو کے شعروں کو اسی طرح جز و کلام بنایا ہے۔ دوسری صورت تضمین کی یہ ہے کہ پوری غزل کو شعر بہ شعر تضمین کیا جائے، یوں اصل غزل کی ہیئت تضمین ہونے کے بعد خمس کی صورت اختیار کر لیتی ہے۔ تضمین کا بنیادی فریضہ اصل شعر کی شرح و تفسیر ہوتا ہے مگر بعض صورتوں میں تضمین کرنے والا شاعر کسی شعر کو نئے سیاق و سباق

میں رکھ کر اس کو ایک نئی جہت عطا کر دیتا ہے، جیسے مولانا غنی کا شیری کا شعر، جس کی  
تضمین اقبال نے اپنی نظم ”خطاب بہ جوانانِ اسلام“ میں کی ہے۔

غنی ، روز سیاہ پیر کنعاں را تماشا گن

کہ نور دیدہ اش روشن کند چشم زلیخا را

اقبال نے غنی کے اس شعر کو ایک نئی معنویت سے ہم کنار کیا ہے یہاں ”پیر کنعاں“

سے مراد ”ملتِ اسلامیہ“ حضرت یوسف سے مراد مسلمانوں کا علمی سرمایہ ہے جو  
اہل یورپ (زلیخا) کی آنکھوں کی روشنی کا وسیلہ بنا ہوا ہے۔ تضمین کی اکثر و بیشتر  
صورتوں میں اصل شعر کی تشریح و تفسیر ہی ہوتی ہے۔ تضمین کے اس بنیادی مقصد کو  
پیش نظر رکھتے ہوئے مرزا عزیز بیگ مرزا سہارن پوری نے غالب کی اردو  
غزلیات کی تضمین شعوری طور پر اس انداز سے کی ہے کہ کلام غالب کو ایک عام  
قاری کے لیے آسان بنایا جاسکے۔ ان کی اس منظوم تشریح کا نام ”روح کلام غالب“  
ہے۔ اس تضمین کلام غالب کی تعریف کرتے ہوئے، نظامی بدایونی لکھتے ہیں۔

”اس کی ادنیٰ خصوصیت یہ ہے کہ مشکل ترین اشعار کے معانی اور مطالب

اس درجہ واضح ہو جاتے ہیں کہ کسی شرح کے دیکھنے کی ضرورت باقی نہیں رہتی۔“

حضرت مولانا احمد رضا خان کے کلام کے حوالے سے جب ہم پیر سید نصیر الدین نصیر  
کی تضمینوں پر نظر ڈالتے ہیں تو ایک خوشگوار حیرت ہوتی ہے کہ ان کی یہ کاوشیں  
جن میں آٹھ نعتیں، ایک منقبت اور ایک سلام شامل ہے، تضمین کے اصل مقصد کو  
بہ طریق احسن پورا کرتی ہوئی دکھائی دیتی ہیں۔ اصل شعر جس پر شاعر تین اضافی  
مصرعے بھم پہنچاتا ہے۔ ان مطالب کو کھول کر بیان کر دیتے ہیں، جن کی طرف  
اصل شعر میں مبہم اشارے موجود ہوتے ہیں۔ اس طرح تضمین کا ہر بند ایک ایسی  
وحدت کی شکل اختیار کر لیتا ہے جو اپنی جگہ مکمل اور حد درجہ مربوط ہوتی ہے۔ تضمین

کی اس خصوصیت کی طرف علامہ نیاز فتح پوری اپنی تصنیف ”انتقادیات“ (ص 283) میں اس طرح اشارہ کرتے ہیں:

”تضمین کی خوبی یہ ہے کہ وہ اصل شعر کے ساتھ مل کر بالکل ایک چیز ہو جائے۔“

نصیر الدین نصیر کی تضمین کا ایک بند بطور مثال۔

دل کے آنگن میں یہ اک چاند سا اُترا کیا ہے

موج زن آنکھوں میں یہ نور کا دریا کیا ہے

ماجرا کیا ہے یہ آخر، یہ مُعنا کیا ہے

کس کے جلوے کی جھلک ہے یہ اُجالا کیا ہے

ہر طرف دیدۂ حیرت زدہ تکتا کیا ہے

اصل شعر میں جو تخیل کا عنصر تھا، اس کو باکمال تضمین نگار نے اس طرح پورے

بند میں پھیلا دیا ہے کہ سارے مصرعے مل کر ایک پُر لطف نضا کی تشکیل کرتے

ہوئے دکھائی دیتے ہیں، ایک اور بند دیکھئے۔

جب چلے حشر کے میدان میں اُمت کی سپاہ

سرورِ جیش ہو وہ مطلعِ کونین کا ماہ

اہلِ بیت اور صحابہؓ بھی رواں ہوں ہمراہ

یہ سماں دیکھ کے محشر میں اُٹھے شور کہ واہ

چشمِ بد دور ہو، کیا شان ہے، رتبہ کیا ہے

ان بندوں میں جزیات و واقعات کی ترتیب اس طرح رکھی گئی ہے کہ ایک

متحرک تصویرِ چشمِ تصور کے سامنے آ جاتی ہے۔ شاعری کا یہ وہ مقام ہے جہاں شعر،

مصوری کی حدود میں داخل ہو جاتا ہے۔ یہ چند مثالیں بطور نمونہ پیش کی گئیں ورنہ

یہ کیفیت ان تضمینوں میں کم و بیش ہر جگہ موجود ہے۔ زور یہاں ہے کہ کہیں کم نہیں

ہونے پاتا جس سے پیر نصیر الدین نصیر کی قدرت کلام کا اندازہ لگایا جاسکتا ہے۔ وہ ایک مدت سے اردو اور فارسی میں دادِ سخن دے رہے ہیں۔ اب تک اُن کے متعدد مجموعہ ہائے کلام زیورِ طباعت سے آراستہ ہو کر منظرِ عام پر آچکے ہیں۔ خصوصاً انہوں نے اردو اور فارسی میں صنفِ رباعی کو جس قرینے اور سلیقے سے برتا ہے اُس کی نظیر آج کے دور میں ذرا مشکل ہی سے ملے گی۔ رباعی اپنی فنی قیود، خاص، بحر اور دوسرے التزامات کے سبب ایک مشکل ترین صنفِ سخن سمجھی جاتی ہے، یہی وجہ ہے کہ ہر شاعر اِس صنف پر ہاتھ ڈالتے ہوئے ڈرتا ہے۔ نصیر الدین نصیر نے جو ریاضتِ رباعی کے میدان میں کی، اُس نے اُن کے تضمین کے فن کو اُن کے لیے آسان بنا دیا۔ جیسے رباعی کے چار مصرعوں میں بتدریج ایک ارتقائی کیفیت اُس کے حسن کا سبب ہوتی ہے، یہی صورتِ حال اُن کی تضمین کے ہر بند میں موجود ہے۔ نصیر الدین نصیر کی عربی اور فارسی کی بنیاد حد درجہ مستحکم ہے۔ اسی لیے وہ تضمین کرتے ہوئے، اُن مشکل مقامات سے با آسانی گزر جاتے ہیں جہاں دوسرے شاعروں کے پاؤں شاید لڑکھڑ جائیں۔

صوم و صلوة ہیں کہ سُجود و رُکوع ہیں  
 ہر چند شرع میں یہ اہمُ الوُقوع ہیں  
 حُبِ نبی نہ ہو تو یہ سب لا نفع ہیں  
 ثابت ہوا کہ جملہ فرائض فُرُوع ہیں

اصل الاصول بندگی اُس تاجور کی ہے

تضمین کے لغوی معانی پر اگر غور کیا جائے تو اس سے یہ نتیجہ بھی نکلتا ہے کہ جس شاعر کا کلام، تضمین کے لیے منتخب کیا جاتا ہے۔ دراصل ایک طرف تو اُس خاص شاعر سے یہ اظہارِ عقیدت کی صورت ہے تو دوسری طرف تضمین کرنے

والے شاعر کی اثر پذیر طبیعت کا ثبوت بھی ہے۔ نصیر میاں نے بھی، حضرت مولانا احمد رضا خان کی نعت، منقبت اور سلام کا انتخاب، تفسیم کے لیے کر کے ایک طرح سے اُن کو خراج عقیدت پیش کیا ہے ورنہ وہ یہ کبھی نہ کہتے۔

اہلِ نظر میں تیرا ذہن رسا مُسَلَّم  
دنیاے علم و فن میں ہے تیری جا مُسَلَّم  
نزدِ نصیر تیری طرزِ نوا مُسَلَّم  
ملکِ سخن کی شاہی تجھ کو رضا مُسَلَّم

جس سمت آگئے ہو، سکتے بٹھا دیئے ہیں

پیر سید نصیر الدین نصیر کو نعتیہ تفسیم کرتے ہوئے، دوسرے عام شاعروں کے مقابلہ میں ایک یہ فضیلت بھی حاصل ہے کہ وہ اعلیٰ حضرت سید پیر مہر علی شاہ صاحب گولڑوی قدس سرہ کے خانوادہ سے ہیں، یوں وہ دوسرے نعت گو شعراء کے مقابلہ میں حمد و ثنا کی اسی مقدس فضا میں سانس لے رہے ہیں، جو حضرت فاضل بریلویؒ کو میسر تھی۔

شعر کے معانی و مطالب کے پہلو بہ پہلو، اُس کا دوسرا اہم جزو زبان و بیان سے تعلق رکھتا ہے۔ حضرت احمد رضا خان، اردو زبان کے ایک ایسے مرکز (U-P) سے متعلق تھے، جو شعر میں حسنِ محاورہ اور لطفِ روزمرہ کا قائل تھا۔ اسی لیے اُن کی نعتوں میں زبان و بیان کی ایک خاص چاشنی ملتی ہے۔ پیر نصیر الدین نصیر بھی اپنی ان تفسیمیوں میں، اصل نعت کی فضا کو برقرار رکھنے کے لیے، اسی زبان و بیان سے کام لیتے ہیں، جو اس کا اذہلین تقاضا تھی۔ حیرت اس بات پر ہوتی ہے کہ اردو زبان و ادب کے مراکز سے دور، گولڑہ شریف میں رہ کر انہوں نے اس زبان کو کیسے سیکھا، اُن کا ایک اور بند دیکھئے۔



سر پر سجا کے حمد و ثنا کی گھڑولیاں  
وہ عاشقوں کی بھیڑ، وہ لہجے، وہ بولیاں  
جالی کے سامنے وہ فقیروں کی ٹولیاں  
لب واہیں، آنکھیں بند ہیں، پھیلی ہیں جھولیاں  
کتنے مزے کی بھیک، ترے پاک در کی ہے  
اُمید و اِثق ہے کہ یہ نعتیہ تفسیمیں، صاحبانِ دل کے حلقوں میں ذوق و شوق  
سے پڑھی جائیں گی اور اپنی روحانیت اور اعلیٰ شعری خصوصیات کے سبب دربارِ بقا  
میں جگہ پائیں گی۔

ڈاکٹر تو صیف تبسم (بدا یونی)

اسلام آباد

۳ ربیع الاول ۱۴۲۶ھ

# بِسْمِ اللّٰهِ التَّعَالٰی

## حرفِ گفتنی

یہ بات طے ہے کہ بیان کا جادو دل لُٹ لیتا ہے، وہ شعر کی صورت میں ہو یا تحریر و تقریر کی صورت میں۔ وَعَلَّمَہَ الْبَيَانَ [اور اُس (رحمن) نے (انسان کو) بیان سکھایا] کی قرآنی نص اور اِنَّ مِنَ الْبَيَانِ لَسِحْرًا [یقیناً بعض بیان جادو ہوتے ہیں] کی حدیثِ مبارک اس پر شاہد ہے۔ اس وقت میں اپنی مطالعاتی معلومات اور ادبی خدمات کی تفصیل میں نہیں جانا چاہتا، صرف اتنا کہنے پر اکتفا کرتا ہوں کہ بحمدہ تعالیٰ علومِ دینیہ سے میرے طبعی میلان اور فنونِ لطیفہ سے میری فطری رغبت نے مجھے بہت کچھ عطا کیا۔ چنانچہ تحدیثِ نعمت کے تحت میں نے کہا تھا۔

نہ پوچھو کچھ کہ کیا کچھ دے دیا ہے دینے والے نے

بڑا ہو لاکھ کوئی ہم کسی کو کیا سمجھتے ہیں

کلامِ انسان کی خداداد صلاحیتوں کا ترجمان ہوتا ہے، جب ہم اس حوالے سے بھی حضرت مولانا احمد رضا خان علیہ الرحمہ کی ذاتِ ستودہ صفات کو دیکھتے ہیں تو ہمیں وہ ایک بلند ترین مقام پر جلوہ فرما نظر آتے ہیں۔ یہاں پر نہ تو میں کسی قسم کی خوشامد سے کام لے رہا ہوں، نہ محض اندھی عقیدت اور نہ بے جا تعریف سے۔ بلکہ علم و ادب کے ناتے ایک مبنی بر حقیقت بات کر رہا ہوں۔ عام طور پر لوگ موصوف کو محض ایک فقیہ یا عالمِ دین کی حیثیت سے جانتے ہیں، اُن کا یہ رتبہ اپنی جگہ مُسَلَّم مگر شعر و ادب میں بھی اُن کا پایہ بہت بلند ہے، جس سے کم حضرات واقف ہیں۔

دینی مجالس میں اُن کے کلام کو سرسری انداز میں پیش کر دینا اور بات ہے، مگر اُس کے معانی و مطالب کی غیر معمولی گہرائیوں، اثر آفرینیوں اور اُس کے فنی محاسن کو سمجھنا بالکل ہی الگ معاملہ ہے اُن کے کلامِ بلاغت نظام سے کما حقہً محفوظ ہونے کے لیے علم وافر، استعدادِ کامل، غیر معمولی ذہانت، تہائی، ذوقِ مطالعہ اور پھر عشقِ رسول کی دولت بھی درکار ہے۔

فاضل بریلوی کے کلام پر تضمین نگاری کوئی آسان کام نہیں، کیوں کہ اس کے لیے زبان و بیان پر قدرت، اوزانِ شعر پر دسترس، بلندیِ فکر، جذبات کی وارفتگی، عقیدت کا والہانہ پن، الفاظ کا رکھ رکھاؤ، یو۔ پی (U.P.) کی زبان کا لطف، رعایتِ لفظی، ربطِ معنوی، روزمرہ اور محاورات کا بر محل استعمال اور بندشِ چُست کے لوازم کا یکجا ہونا بھی ضروری امر ہے۔

جب میں نے تضمین نگاری کا عمل شروع کیا تو مجھے مذکورہ لوازم سے عہدہ برآ ہونا ذرا مشکل نظر آیا، تاہم اللہ تعالیٰ پر بھروسہ کرتے اور رسالت مآب علیہ السلام کی نسبتِ جلیلہ کا وسیلہ پکڑتے ہوئے اس کام کا آغاز کر دیا۔ اب میں اس سلسلے میں کہاں تک کامیاب ہو سکا، اس کا فیصلہ تو وقت کرے گا یا پھر عشاقِ رسول۔ تضمین نگاری کے حوالے سے یہاں ایک دو باتوں کا تذکرہ ضروری سمجھتا ہوں۔ اسے اصطلاحِ فن میں مخمس یا خمسہ بھی کہتے ہیں۔ یہ بند پانچ مصرعوں پر مشتمل ہوتا ہے۔ پہلے تین مصرعے تضمین نگار کے ہوتے ہیں، جبکہ چوتھا اور پانچواں مصرعہ اُس شاعر کے کلام کا ہوتا ہے جس پر تضمین کہی جا رہی ہو۔ مزید لطف اٹھانے کی صورت یہ ہے کہ پہلے اصل شعر پڑھ لیا جائے اور پھر اُس پر تضمین کے تین مصرعے پڑھ لیے جائیں۔ جیسا کہ سب جانتے ہیں کہ حضرت فاضل بریلوی نے علمی دلائل سے عقائدِ باطلہ کا رد بھی فرمایا ہے۔ اس لیے میں نے تضمین میں ان امور کو بھی

پیش نظر رکھا ہے بلکہ بعض مقامات پر تو یہ عمل نوک جھوک کی صورت بھی اختیار کر گیا۔  
جو میرے نزدیک فکرِ رضا کے عین مطابق ہے۔ قارئین کی سہولت کے لیے ہر صفحہ  
پر بعض مشکل الفاظ کے معانی بھی لکھ دیئے گئے ہیں۔

آخر میں اعترافِ عجز کرتے ہوئے اپنے باذوق قارئین کو اپنے اور  
حضرتِ فاضل بریلویؒ کے کلام کے ساتھ دربارِ رسالت مآبؐ میں لیے چلتا ہوں۔  
اللہ تعالیٰ فاضل بریلویؒ اور اُن جیسے اکابرِ اُمت کے سوزِ عشق کے طفیل میری  
اس کاوش کو بھی اپنی بارگاہ میں قبول فرمائے۔ (آمین)

فقیرِ کوائے رسول

نصیر الدین نصیر گولڑوی کان اللہ

۶ ربیع الاول ۱۴۲۶ھ مطابق ۱۶ اپریل ۲۰۰۵ء



## واہ کیا جُود و کرم ہے شہِ بطحیٰ تیرا

کوئی دینائے عطا میں نہیں ہمتا تیرا  
 کہ اٹھے دیکھ کے بخشش میں یہ رتبہ تیرا  
 ہو جو حاتم کو میسر یہ نظارا تیرا  
 واہ کیا جُود و کرم ہے شہِ بطحیٰ تیرا  
 نہیں سنتا ہی نہیں مانگتے والا تیرا

کچھ بشر ہونے کے ناتے تجھے خود سا جانیں  
 ان کی اوقات ہی کیا ہے کہ یہ اتنا جانیں  
 اور کچھ محض پیامی ہی خدا کا جانیں  
 فرش والے تری عظمت کا غلو کیا جانیں  
 خسروا عرش پہ اُرتا ہے پھریرا تیرا

جو تصور میں ترا پیکرِ زیبا دیکھیں  
 کیوں بھلا اب وہ کسی اور کا چرا دیکھیں  
 رُوئے الشمس تکمیں ، مطعِ سیما دیکھیں  
 تیرے قدموں میں جو ہیں غیر کا منہ کیا دیکھیں  
 کون نظروں پہ چڑھے دیکھ کے تلوا تیرا

مجھ سے نا چیز پہ ہے تیری عنایت کتنی  
 کیا بتاؤں تری رحمت میں ہے وسعت کتنی  
 تُو نے ہر گام پہ کی میری حمایت کتنی  
 ایک میں کیا مرے عصیاں کی حقیقت کتنی  
 مجھ سے سو لاکھ کو کافی ہے اشارا تیرا

کئی پشتوں سے غلامی کا یہ رشتہ ہے بحال  
 اب بوڑھا پے میں خدارا ہمیں یوں در سے نہ مال  
 ہیں طفلی و جوانی کے بتائے مہ و سال  
 تیرے ٹکڑوں پہ پلے غیر کی ٹھوکر پہ نہ ڈال  
 جھڑکیاں کھائیں کہاں چھوڑ کے صدقہ تیرا

غمِ دوراں سے جو گھبرائے، کس سے کیے  
 چیر کر دل کے دکھلائے، کس سے کیے  
 اپنی اُبھن کسے بتلائے، کس سے کیے  
 کس کا منہ تکیے، کہاں جائے، کس سے کیے  
 تیرے ہی قدموں پہ مٹ جائے یہ پالا تیرا

نذرِ عشاقِ نبیؐ ہے یہ مرا حرفِ غریب  
 یہ عقیدہ رہے اللہ کرے مجھ کو نصیب  
 منبرِ وعظ پہ لڑتے رہیں آپس میں خطیب  
 میں تو مالک ہی کموں گا کہ ہوما لک کے حبیب  
 یعنی محبوب و محب میں نہیں میرا تیرا

خُوگرِ قربت و دیدار پہ کیسی گزرے  
 ہجر میں اس ترے بیمار پہ کیسی گزرے  
 کیا خبر اُس کے دل زار پہ کیسی گزرے  
 دُور کیا جانے بدکار پہ کیسی گزرے  
 تیرے ہی در پہ مرے بیکس و تنہا تیرا

تجھ سے ہر چند وہ ہیں قدر و فضائل میں رُبع<sup>۲</sup>  
 پاس ہے اُس کے شفاعت کا وسیلہ بھی و قح<sup>۳</sup>  
 کر نصیر آج مگر فخرِ رضا کی توسیع  
 تیری سرکار میں لاتا ہے رضا اُس کو شفیع  
 جو مرا غوث ہے اور لاڈلا بیٹا تیرا



## نعتیں بانٹتا جس سمت وہ ذی شان گیا

یہ وہ سچ ہے کہ جسے ایک جہاں مان گیا      در پہ آیا جو گدا ، بن کے وہ سلطان گیا  
اُس کے اندازِ نوازش پہ میں قربان گیا      نعتیں بانٹتا جس سمت وہ ذی شان گیا  
ساتھ ہی منشی رحمت کا قلمدان گیا

تجھ سے جو پھیر کے مُنبہ ، جانبِ قرآن گیا      سُرخ رو ہو کے نہ دنیا سے وہ انسان گیا  
کتنے گستاخ بنے ، کتنوں کا ایمان گیا      لے خبر جلد کہ اوروں کی طرف دھیان گیا  
مرے مولیٰ ، مرے آقا ، ترے قربان گیا

مُجھِ نظارہ سر گنبدِ خضریٰ ہی رہی      دُور سے سجدہ گزار درِ والا ہی رہی  
زُور و پا کے بھی محروم تماشا ہی رہی      آہ! وہ آنکھ کہ ناکام تمنا ہی رہی  
ہائے وہ دل جو ترے در سے پُر ارمان گیا

تیری چاہت کا عملِ زیت کا منشور رہا      تیری دھلیز کا پھیرا ، مرا دستور رہا  
یہ الگ بات کہ تو آنکھ سے مستور رہا      دل ہے وہ دل جو تری یاد سے معمور رہا  
سر وہ سر ہے جو ترے قدموں پہ قربان گیا

دوستی سے کوئی مطلب، نہ مجھے بیر سے کام  
 اُن کا شیدا ہوں، مجھے کیا حرم و دیر سے کام  
 اُن کے صدقے میں کسی سے نہ پزیر سے، کام  
 اُنہیں مانا، اُنہیں جانا، نہ رکھا غیر سے کام  
 للہ الحمد میں دنیا سے مسلمان گیا

احترام نبوی داخلِ عادت نہ سہی  
 گھر میں آداب رسالت کی روایت نہ سہی  
 شیرِ مادر میں اسیلوں کی نجابت نہ سہی  
 اور تم پر مرے مولیٰ کی عنایت نہ سہی  
 نجدیو! کلمہ پڑھانے کا بھی احسان گیا

بامِ مقصد پہ تمناؤں کے زینے پہنچے  
 جن کو خدمت میں بلایا تھا نبیؐ نے، پہنچے  
 لبِ ساحل پہ نصیر اُن کے سفینے پہنچے  
 جان و دل، ہوش و خرد، سب تو مدینے پہنچے  
 تم نہیں چلتے رضا سارا تو سامان گیا





## شکرِ خدا کہ آج گھڑی اُس سفر کی ہے

بیجا ہوں رخت باندھ کے، ساعتِ تحرکی ہے      رونقِ عجیب شرِ بریلی میں گھر کی ہے  
سب آکے پوچھتے ہیں عزیمت کدھر کی ہے      شکرِ خدا کہ آج گھڑی اُس سفر کی ہے

جس پر ثارِ جانِ فلاح و ظفر کی ہے

سُوط و طواف و سعی کے نکتے سکھا دیئے      احرام و حلق و قصر کے معنی بتا دیئے  
زُجی و وُتُوف و نُحْر کے منظر دکھا دیئے      اُس کے طفیل حج بھی خدانے کرا دیئے

اصلی مرادِ حاضری اُس پاکِ در کی ہے

صوم و صلوة ہیں کہ نُجُود و رُکُوع ہیں      ہر چند شرع میں یہ اہمُ الوُتُوع ہیں  
حُبِ نبیؐ نہ ہو تو یہ سب لا نُفُوع ہیں      ثابت ہوا کہ جملہ فرائض فُزُوع ہیں

اصل الاصولِ بندگی اُس تاجور کی ہے

جاں وارِ دوں یہ کام جو میرا صبا کرے      بعد از سلامِ شوق یہ پیش التجا کرے  
کہتا ہے اک غلام کسی شبِ خدا کرے      ماہِ مدینہ اپنی تھکنی عطا کرے

یہ ڈھلتی چاندنی تو پہر دو پہر کی ہے

۱۔ سامان ۲۔ ارادہ ۳۔ طواف کا ایک پھیلا ۴۔ دورانِ حج سرمنڈانا ۵۔ بال کتروانا ۶۔ شیطان کو ننگریاں ماننا

۷۔ عرفات میں دن ٹھہرنا ۸۔ قربانی کرنا ۹۔ بے فائدہ

سب جوہروں کی اصل ترا جوہرِ غنا اس دھوم کا سبب ہے تری چشمِ اعتنا  
 ممنون تیرے دونوں ہیں، بائی ہو یا پنا  $\frac{2}{2}$  ہوتے کہاں خلیل و بنا کعبہ و منی  
 لولاک والے اصاجی سب تیرے گھر کی ہے

سر پر سجا کے حمد و ثنا کی گھڑولیاں وہ عاشقوں کی بھیڑ، وہ لہجے، وہ بولیاں  
 جالی کے سامنے وہ فقیروں کی ٹولیاں لبِ داہیں، آنکھیں بند ہیں، پھیلی ہیں جھولیاں  
 کتنے مزے کی بھیک ترے پاک در کی ہے

ہے دفترِ نسب میں یہ عزت لکھی ہوئی قرطاسِ وقت پر ہے یہ خدمت لکھی ہوئی  
 پشتوں سے گھر میں ہے یہ عبارت لکھی ہوئی میں خانہ زادِ کُمنہ ہوں، صورت لکھی ہوئی  
 بندوں کینروں میں مرے مادرِ پدر کی ہے

ہر لمحہ آشنائے تب و تاب ہوگی آب  $\frac{1}{1}$  دینائے آبرو میں دُرِ ناب ہوگی آب  
 اُن کا کرم رہا تو نہ بے آب ہوگی آب دندانِ کا نعت خواں ہوں، نہ پایاب ہوگی آب  
 ندی گلے گلے مرے آبِ گُمر کی ہے

دم گھٹ رہا تھا محبسِ قالب میں بے ہوا تھا مُلتَجی نصیر کہ یا رب چلے ہوا  
 اتنے میں دی سروش نے آواز، لے ہوا سگی وہ دیکھ! بادِ شفاعت کہ دے ہوا  
 یہ آبرو رضا ترے دامانِ تر کی ہے

۱: توجہ ۲: بنیاد رکھنے والا ۳: بنیاد ۴: مٹی کے وہ چھوٹے گھڑے جو عورتیں شادی بیاہ کی رسم میں پانی سے بھر کر  
 سر پر اٹھا کر گاتی ہیں ۵: کھلے ۶: عزت ۷: عزت میں کمی نہ ہوگی ۸: جس کی جگہ ۹: نبی فرشتہ ۱۰: ہوا آہستہ آہستہ چلی



## اُن کی مہک نے دل کے غنچے کھلا دیئے ہیں

نورِ خدا نے کیا کیا جلوے دکھائے ہیں      سینے کئے ہیں روشن ، دل جگمگا دیئے ہیں  
 لہرا کے زلفِ مشکیں نائفے اُٹا دیئے ہیں      اُن کی مہک نے دل کے غنچے کھلا دیئے ہیں  
 جس راہ چل دیئے ہیں کوچے بسا دیئے ہیں

آنکھیں کسی نے ماتلیں ، جلوہ کسی نے مانگا      ذرہ کسی نے چاہا ، صحرا کسی نے مانگا  
 بڑھ کر ہی اُس سے پایا جتنا کسی نے مانگا      میرے کریم سے گر قطرہ کسی نے مانگا  
 دریا بہا دیئے ہیں دُر بے بہا دیئے ہیں

گر یوں ہی رنگ اپنا محشر میں زرد ہوگا      دوزخ کے دُر سے لرزناں ہر ایک فرد ہوگا  
 تیرے نبیؐ کو کتنا اُمت کا درد ہوگا      اللہ! کیا جہنم اب بھی نہ سرد ہوگا  
 رو رو کے مصطفیٰ نے دریا بہا دیئے ہیں

اپنے کرم سے جو دو، اب تو تمہاری جانب      جو جی میں آئے سو دو، اب تو تمہاری جانب  
 پا لو ہمیں کہ کھو دو، اب تو تمہاری جانب      آنے دو یا ڈو دو، اب تو تمہاری جانب  
 کشتی تمہیں پہ چھوڑی، لنگر اٹھا دیئے ہیں

لازم نہیں ہے کوئی ایسے ہی رنج میں ہو      جاں پر بنی ہو یا پھر ویسے ہی رنج میں ہو  
 اُن کا غلام چاہے جیسے ہی رنج میں ہو      اُن کے ثار، کوئی کیسے ہی رنج میں ہو  
 جب یاد آگئے ہیں، سب غم بھلا دیئے ہیں

اہل نظر میں تیرا ذہن رِسا مُسَلَّم      دنیائے علم و فن میں ہے تیری جا مُسَلَّم  
 نزد نصیر تیری طرزِ نوا مُسَلَّم      ملکہ سخن کی شاہی تجھ کو رضا مُسَلَّم  
 جس ست آگئے ہو سکتے بٹھا دیئے ہیں



## پل سے اُتارو، راہ گزر کو خبر نہ ہو

یوں بخشواؤ جن و بشر کو خبر نہ ہو      دُھل جائیں داغ ، دامن تر کو خبر نہ ہو  
ایسے گزارو، نارِ سَقر کو خبر نہ ہو      پل سے اُتارو، راہ گزر کو خبر نہ ہو  
جبریل پر بچائیں تو پر کو خبر نہ ہو

دور نزاں کی زد میں ہے دل اس فگار کا      مدت سوئی کہ منہ نہیں دیکھا ہمار کا  
دست حضور میں ہے شرف ، اختیار کا      کاٹنا مرے جگر سے غم روزگار کا  
یوں کھینچ لیجیے کہ جگر کو خبر نہ ہو

جاں پر بنی ہوئی تھی غم انتظار میں      لے آئی مجھ کو دید کی حسرت مزار میں  
حائل نہیں حجاب کوئی اس دیار میں      فریاد اُمتی جو کرے حالِ زار میں  
ممکن نہیں کہ خیر بشر کو خبر نہ ہو

اُن پر مٹا دے اُن کی ولا میں خدا ہمیں      ایسی پلا دے اُن کی ولا میں خدا ہمیں  
بیخود بنا دے اُن کی ولا میں خدا ہمیں      ایسا گُما دے اُن کی ولا میں خدا ہمیں  
ڈھونڈا کرے پر اپنی خبر کو خبر نہ ہو

بیٹھا ہے تیری پشت پہ آکر ابھی ابھی نبیوں کا تاجدار بہ شانِ پیہمی  
منزل ہے دُور تر، کوئی ضائع نہ ہو گھڑی کھتی تھی یہ بُراق سے اُس کی سبکِ رومی  
یوں جاییے کہ گردِ سفر کو خبر نہ ہو

موجود کوئی ذاتِ اَحَد کے سوا نہیں مانا کہ وہ رسولِ خدا ہیں ، خدا نہیں  
جائز کبھی یہ دینِ نبیؐ میں ہوا نہیں اے شوقِ دل! یہ سجدہ گر اُن کو روا نہیں  
اچھا وہ سجدہ کیجیے کہ سر کو خبر نہ ہو

گہرے کچھ اور ہونے لگے ہیں غموں کے سائے دشتِ وفا میں کون قدم سے قدم ملائے  
اے ضبطِ گریہ! آنکھ میں آنسو نہ آنے پائے اے خارِ طیبہ! دیکھ کہ دامن نہ بھیگ جائے  
یوں دل میں آ کہ دیدہ تر کو خبر نہ ہو

انساں کو اذنِ شوخِ کلامی نہیں جہاں پُرساں<sup>۲</sup> بہ بُزِ رسولِ گرامی نہیں جہاں  
اُن سا نصیرِ شافعِ نامی<sup>۳</sup> نہیں جہاں اُن کے سوا رخصا کوئی حامی نہیں ، جہاں  
گزرا کرے پسر پہ پدر کو خبر نہ ہو



## ہے لبِ عیسیٰ سے جاں بخشی نرالی ہاتھ میں

رکھ دیا قدرت نے اعجازِ مثالی ہاتھ میں      منتظر ہے حکم کا گنجِ لا اِی ہاتھ میں  
 سبز ہو جائے جو پکڑیں خشک ڈالی ہاتھ میں      ہے لبِ عیسیٰ سے جاں بخشی نرالی ہاتھ میں  
 سنگ ریزے پاتے ہیں شیریں مقالی ہاتھ میں

اُس کا فیضِ عام سائل کو صدا دیتا ہے آپ      وہ جہانِ لطف و احسان میں جواب اپنا ہے آپ  
 میں نے یہ جانچا ہے، یہ پرکھا ہے، یہ دیکھا ہے آپ      جو دشاہ کوثر اپنے پیاسوں کا پیاسا ہے آپ  
 کیا عجب اُڑ کر جو آپ آجائے پیالی ہاتھ میں

اُن کا اندازِ عطا کچھ بے خرد، سمجھے نہیں      مانگنے والوں کے یوں ہی رابطے اُن سے نہیں  
 ہم نے دیکھے ہیں، مگر ایسے غنی دیکھے نہیں      مالکِ کونین ہیں گو پاس کچھ رکھتے نہیں  
 دو جہاں کی نعمتیں ہیں اُن کے خالی ہاتھ میں

میرے خالق! حشر میں اُمت کا یہ مقسوم کر      پل سے گزرے اُن کے نعلین مبارک چوم کر  
 ہر طرف سے اک یہی آواز آئے گھوم کر      سایہ اُفکن سر پہ ہو پرچم الہی جھوم کر  
 جب لواءِ اُحمد لے اُمت کا والی ہاتھ میں

۱: نولود کی جمع لال معنی موتی، گنجِ لالی کے معنی موتیوں کا خزانہ ۲: جان عطا کرنا ۳: میٹھی منگلو ۴: حمد کا جھنڈا

زانونوں کا پیار سے منبر دیا سبطین کو  
 کیا شہادت کا حسین منظر دیا سبطین کو  
 نعمتِ باطن سے ایسا بھر دیا سبطین کو  
 دھگیر ہر دو عالم کر دیا سبطین کو  
 اے میں قرباں جانِ جاں! انگشت کیالی ہاتھ میں

بانٹنے کو آئے جب وہ سہانی کا کُل بدوش  
 ہر ادا جس کی خود اک ہنگامہ محشر خوش  
 سرد پڑ جائے مرے بحرِ تعقل کا خروش  
 کاش ہو جاؤں لبِ کوثر میں یوں وارفتہ ہوش  
 لے کر اُس جانِ کرم کا ذیلِ عالی ہاتھ میں

حاضری کا کیا وہ منظر تھا تہ چرخِ کبود  
 ہاتھ اٹھتے ہی وہ ابوابِ اجابت کی کُشود  
 دل کی دنیا پر وہ انوارِ سکینت کا نُزود  
 آہ وہ عالم کہ آسکھیں بند اور لب پر دُزود  
 وقفِ سب درجیں، روئے کی جالی ہاتھ میں

اے نصیر! اس نعت میں لائے ہیں کیا مضمون، رضا  
 کملی والے کے شاخوں، عاشق و مفقون، رضا  
 شاہ کے پائے مبارک پر جو بوسہ دُوں رضا  
 حشر میں کیا کیا مزے دارقی کے لُوں رضا  
 لوٹ جاؤں پا کے اُن کا ذیلِ عالی ہاتھ میں

۱: جنابِ حسن و حسینؑ ۲: کندھے پر ڈائف ڈالے ہوئے ۳: سمجھ اور عقل کا سمندر ۴: عزت اور بزرگی والا

۵: دامن مبارک ۶: نیلا آسمان ۷: قبولیت کے دروازے ۸: سکون کے انوار





## کس کے جلوے کی جھلک ہے، یہ اُجالا کیا ہے

دل کے آنگن میں یہ اک چاند سا اُترا کیا ہے      موج زن آنکھوں میں یہ نُور کا دریا کیا ہے  
 ناجرا کیا ہے یہ آخر، یہ مَعشَا کیا ہے      کس کے جلوے کی جھلک ہے، یہ اُجالا کیا ہے  
 ہر طرف دیدہ حیرت زدہ نکلتا کیا ہے

زائرِ گنبدِ خضریٰ! مجھے اب فکر ہے کیا      سامنے وہ بھی میں، اللہ کا ذر بھی ہے کھلا  
 چُپ نہ رہ، کھول زباں، دامنِ مقصد پھیلا      مانگ من مانتی، منہ مانگی مُرادیں لے گا  
 نہ یہاں ناں ہے، نہ منگتا سے یہ کہنا، کیا ہے؟

عرصہٴ حشر میں ناسازی احوال کے وقت      دل کی دیوار میں اُٹھتے ہوئے تجھو نچال کے وقت  
 لہمن الملک کی آواز پُرِ اِجلال کے وقت      بے بسی ہو مجھے جب پُرسشِ اعمال کے وقت  
 دوستو کیا کہوں، اُس وقت تمنا کیا ہے

بات اُمت کی جب اللہ سے منوائیں حضور      جس گھڑی مسندِ محمود پہ آجائیں حضور  
 جب گنہ گاروں کو سرکار میں بلوائیں حضور      کاش فریادِ مری سُن کے یہ فرمائیں حضور  
 ہاں کوئی دیکھو، یہ کیا شور ہے، غوغا کیا ہے

خود مگر ہے ، نہ وہ گستاخ ، نہ وہ ظالم ہے بد عقیدہ ہے ، نہ وہ چرب زباں عالم ہے  
 نسلِ خدام سے منسوب کوئی خادم ہے یوں ملائک کریں معروض کہ اک مجرم ہے  
 اُس سے پرش ہے ، بتاؤ نے کیا کیا کیا ہے

زور و داورِ محشر کے ہے اک عصیاں کیش <sup>۳</sup> ہے اُدھر مالکِ کل اور اُدھر یہ درویش  
 معصیت کار ، خطا وار ، گنہ بیش از بیش سامنا قہر کا ہے دفترِ اعمال ہے پیش  
 ڈر رہا ہے کہ خُدا حکم مناتا کیا ہے

نوح زَن ہے دلِ برباد کہ یا شاہِ رُسل اب کہاں جائے یہ ناشاد کہ یا شاہِ رُسل  
 وقتِ امداد ہے ، امداد! کہ یا شاہِ رُسل آپ سے کرتا ہے فریاد کہ یا شاہِ رُسل  
 بندہ بے کس ہے شاہ! رحم میں وقفہ کیا ہے

ہے عنایت ، جو میں مصروفِ ثنا ہوتا ہوں ورنہ اوقاتِ مری کیا ہے ، میں کیا ہوتا ہوں  
 غم تو بس یہ ہے کہ محروم نوا ہوتا ہوں اب کوئی دم میں گرفتارِ بلا ہوتا ہوں  
 آپ آجائیں تو کیا خوف ہے ، کھنکا کیا ہے

عرصہٴ خشر میں تھا بنیم و برجا کا عالم <sup>۶</sup> سخت مُشکل میں گھری تھی مری جان پر غم  
 ہاتھ میں تھامے ہوئے حمدِ الہی کا علم <sup>۵</sup> لو! وہ آیا مرا حامی مرا غم خوارِ اُمم  
 آگئی جاں تن بے جاں میں ، یہ آنا کیا ہے

۱: چکنی چڑی باتیں کرنے والا ۲: عرض ۳: نافرمانی کے چلن والا ۴: زیادہ سے زیادہ ۵: میدان

یوں مرے سر سے بلا خوف کی نالیں سرور      خشر کی بھیز میں چپکے سے بلا لیں سرور  
پہلے قدموں میں ذرا دیر بٹھا لیں سرور      پھر مجھے دامن اقدس میں چھپا لیں سرور  
اور فرمائیں ہٹو! اس پہ تقاضا کیا ہے

”ہمیں کہتے ہیں ملک، طبقہ معصوم ہیں ہم      بلکہ قرآن میں ای نام سے موصوم ہیں ہم  
مگر اس پر بھی نہ حاکم ہیں، نہ مخدوم ہیں ہم      چھوڑ کر مجھ کو فرشتے کہیں، محکوم ہیں ہم  
حکم والا کی نہ تعمیل ہو ڈہرہ کیا ہے

جب چلے خشر کے میدان میں اُمت کی سپاہ      سرور بخش ہو وہ مطلع کونین کا ماہ  
اہل بیت اور صحابہ بھی رواں ہوں ہمراہ      یہ نہاں دیکھ کے عحشر میں اٹھے شور کہ واہ  
چشم بد دور ہو، کیا شان ہے، رتبہ کیا ہے

باغ جنت ترے ظہیر کے ٹکشن پہ نثار      آب شمیم ترے پاؤں کے دھوؤں پہ نثار  
حُسنِ یوسف کی ادائیں تری چٹوٹوں پہ نثار      صدقے اس رحم کے، اس سایہ دامن پہ نثار  
اپنے بندے کو مُصیبت سے بچایا کیا ہے

تیرے اشعار میں ہے عشقِ نبی کی مہکار      نعت کے باغ میں آئی ہے ترے دم سے بہار  
نُتھے کرتا ہے نصیر اہل ولایت میں نثار      اے رضا! جانِ عنادل ترے نغموں کے نثار  
بلبلِ باغِ مدینہ! ترا کہنا کیا ہے



## سب سے اولیٰ و اعلیٰ ہمارا نبی

تیرگی میں اُجالا ہمارا نبی      روشنی کا حوالا ہمارا نبی  
غیب داں، کملی والا ہمارا نبی      سب سے اولیٰ و اعلیٰ ہمارا نبی  
سب سے بالا و والا ہمارا نبی

بحرِ غم میں کنارا ہمارا نبی      چشمِ عالم کا تارا ہمارا نبی  
آمنہ کا دُلارا ہمارا نبی      اپنے مولیٰ کا پیارا ہمارا نبی  
دونوں عالم کا دُولما ہمارا نبی

جس کی تبلیغ سے حق نمایاں ہوا      بنگدہ جس کی آمد سے ویراں ہوا  
جس کے جلووں سے اہلیس لرزاں ہوا      بزمِ آخر کا شمعِ فروزاں ہوا  
نورِ اوّل کا جلوا ہمارا نبی

در پہ غیروں کے زحمت نہ فرمائیے      بھیک لینے مدینے چلے جائیے  
کوئی دیتا ہے تو سامنے لائیے      کون دیتا ہے دینے کو مُنہ چاہیے  
دینے والا ہے سچا ہمارا نبی

پیشِ داور جو ہے عاصیوں کا وکیل  
جس کے ہاتھوں سے منظور ہوگی اپیل  
جس کا مکھڑا ہے خود مغفرت کی دلیل  
جس کی دو بوند ہیں کوثر و سلسبیل  
ہے وہ رحمت کا دریا ہمارا نبی

جس کے عرفاں پہ موقوف عرفانِ ذات  
جس کی رحمت کے سائے میں ہے کائنات  
جس کے در سے نکلتی ہے راہِ نجات  
جس کے تلووں کا دھوون ہے آپ حیات  
ہے وہ جانِ مسیحا ہمارا نبی

اللہ اللہ وہ اُمّی و اُستادِ کُل  
مُتہمائے کُبل ، جاں و جاں  
مُچ گیا جس کی بعثت پہ کئے میں غل  
خلق سے اولیا ، اولیا سے رُسل  
اور رسولوں سے اعلیٰ ہمارا نبی

جس کے اذکار کی ہیں بھی محفلیں  
بزمِ کونین میں جس کی ہیں تاشیں  
دمِ قدم سے ہیں جس کے یہ سب رونقیں  
بجھ گئیں جس کے آگے سبھی مشعلیں  
شمع لے کر وہ آیا ہمارا نبی

فرش کو مُہرِ اعزاز جس کے قدم  
وہ جمیلُ الشیمِ وہ جلیلُ الحشم  
جس کے ابرو میں اکِ درِ بایانہ خُم  
حُسن کھاتا ہے جس کے نمک کی قسم  
وہ مِلحِ دل آرا ہمارا نبی

۱۔ اللہ تعالیٰ کے سامنے ۲۔ جس کا مخلوق میں سے کوئی اُستاد نہ ہو ۳۔ جس کی ذات تک راستوں کی انتہاء ہو

۴۔ روشنیاں ۵۔ حسین عاقبتوں والا ۶۔ بڑی شان و شوکت والا

جیسے مہر سا ایک ہے، ویسے ہی جیسے روزِ جزا ایک ہے، ویسے ہی  
جیسے باپِ عطا ایک ہے، ویسے ہی جیسے سب کا خدا ایک ہے، ویسے ہی

ان کا، اُن کا، تمہارا، ہمارا نبی

کتنے روشن دیئے دمِ زدن میں بچھے کتنے سرو سہی زیرِ گردوں بچکے  
کتنے دریا یہاں بہتے بہتے رُکے کیا خبر کتنے تارے کھلے ٹھپ گئے

پر نہ ڈوبے نہ ڈوبا ہمارا نبی

زندگی کتنے موتی پروتی رہی خود میں رنگِ تغیرِ سموتی رہی  
بیچ کیا کیا تنوع کے بوقی رہی قرونوں بدلی رسولوں کی ہوتی رہی

چاند بدلی کا نکلا ہمارا نبی

اب نہ دل پر کوئی بات لیجے کہ ہے جامِ کوثر کوئی دم میں بچے کہ ہے  
اے نصیر اب ذرا غم نہ کیجے کہ ہے غمزدوں کو رضا مُڑدہ دیجے کہ ہے

بے کسوں کا سہارا ہمارا نبی



## مصطفیٰ جانِ رحمت پہ لاکھوں سلام

صاحبِ تاجِ عزت پہ لاکھوں سلام      واقفِ رازِ فطرت پہ لاکھوں سلام

قاسمِ کنزِ نعمت پہ لاکھوں سلام      مصطفیٰ جانِ رحمت پہ لاکھوں سلام

شعبِ بزمِ ہدایت پہ لاکھوں سلام

جس کو بے چین رکھتا تھا اُمت کا غم      نیک و بد پر رہا، جس کا یکساں کرم

وہ حبیبِ خدا، وہ شفیعِ اُمم      شہریارِ ازم، تاجدارِ حرم

نو بہارِ شفاعت پہ لاکھوں سلام

سرورِ دو جہاں، شاہِ جن و بشر      جس کی چوکھٹ پہ جھکتے ہیں شاہوں کے سر

عبدِ خالق، مگر خلق کا تاجور      صاحبِ زجعتِ شمس و شمسِ انقمر

نائبِ دستِ قدرت پہ لاکھوں سلام

وہ خداوندِ اقلیمِ مجود و سخا      ہادیِ اُس و جاں، شاہِ ہر دوسرا

سر بر آوردہٗ حلقہٗ انبیا      جس کے زیرِ لبوا آدم و من سوا

اُس سزائے سیادت پہ لاکھوں سلام

۱: نعمت کا خزانہ پانٹنے والا ۲: بادشاہِ جنت ۳: سورج کو لوٹانے والا ۴: چاند کو دو ٹکڑے کرنے والا

۵: انبیاء کی جماعت کا سردار ۶: جہنم کے نیچے کے علاوہ ۷: سرداری کا حق دار

عہدِ طفلی میں وہ دلبرانہ چلن دلتاں خامشی ، معجزانہ نغمن<sup>۲</sup>  
 حُسن میں دل کشی ، چال میں بانگین اللہ اللہ وہ بچپنے کی بچبن  
 اُس خدا بھاتی صورت پہ لاکھوں سلام

سُرگیں آنکھ مازاغ<sup>۳</sup> کی رازداں حلقہ زلف ، اُمت کا دارالامان  
 ہاتھ فیاض ، عقدہ کُشا انگلیاں پتلی پتلی گلِ قُدس کی پتیاں  
 اُن لبوں کی نزاکت پہ لاکھوں سلام

نور افشاں ہوا جب وہ بچگی کا چاند دیکھنے آئے سب ، رُوئے زیبا کا چاند  
 آسماں پر پڑا ماند دنیا کا چاند جس مہانی گھڑی چکا طیبہ کا چاند  
 اُس دل افروز ساعت پہ لاکھوں سلام

جس گھڑی یاد بابِ حرم آگیا سوزِ فرقت سے آنکھوں میں نم آگیا  
 موج میں جب وہ عیسیٰ حشم آگیا جس طرف اُنھ گئی دم میں دم آگیا  
 اُس نگاہِ عنایت پہ لاکھوں سلام

رُنجِ تنہائی ، تنہا سے پوچھے کوئی دردِ شیر ، زہراً سے پوچھے کوئی  
 تہہ میں کیا ہے ، یہ دریا سے پوچھے کوئی کس کو دیکھا ، یہ موی سے پوچھے کوئی  
 آنکھ دالوں کی ہمت پہ لاکھوں سلام

۱۔ دلوں کو ٹونے والی خامشی ۲۔ شانِ معجزہ رکھنے والی باتیں ۳۔ آبیہ قرآنی مازاغ البصر و ماطفی کی طرف اشارہ  
 یعنی وہ آنکھ جو کبھی ٹیرھی نہ ہوئی ۴۔ عیسیٰ علیہ السلام کی شان و شوکت والا



جس کی تقدیس کا رنگ گہرا رہا جس کے در پر فرشتوں کا پہرا رہا  
 مغفرت کی سند جس کا چہرا رہا جس کے ماتھے شفاعت کا سہرا رہا  
 اُس جبینِ سعادت پہ لاکھوں سلام

بندگی، جس کے صدقے ٹھکانے لگے جس کے دیکھے خدا یاد آنے لگے  
 جس سے روتے ہوئے مسکرانے لگے جس سے تاریک دل جگمگانے لگے  
 اُس چمک والی رنگت پہ لاکھوں سلام

رُوئے روشن پہ پزنی نظر کی قسم آمنہ کے چمکتے قمر کی قسم  
 مجھ کو سرکار کے سببِ در کی قسم کھائی قرآن نے خاکِ گزر کی قسم  
 اُس کفِ پا کی حرمت پہ لاکھوں سلام

جس کا حامی خداوندِ عالم رہا فتح کا جس کے ہاتھوں میں پرچم رہا  
 جس کا رتبہ جہاں میں مُسلم رہا جس کے آگے سرِ سرواں خم رہا  
 اُس سر تاجِ رفعت پہ لاکھوں سلام

جس کے آگے سلاطینِ عالم جھکیں جس کے اک بول پر اہلِ دل مرثیں  
 جس کی تعمیلِ ارشادِ قدسی کریں وہ زباں جس کو سب کن کی کنجی کہیں  
 اُس کی نافذِ حکومت پہ لاکھوں سلام

وقت دیدار، چشم تماشا ٹھکھی دیکھ کر جلوہ گر، موج دریا ٹھکھی  
جس کی آمد پہ دیوار کسری ٹھکھی جس کے سجدے کو محراب کعبہ ٹھکھی

اُن بھوؤں کی لطافت پہ لاکھوں سلام

خیر دنیا نہیں، خیر عقبی نہیں اُس کے دستِ تصرف میں کیا کیا نہیں  
جس کی طاقت کا کوئی ٹھکانا نہیں جس کو بارِ دو عالم کی پروا نہیں

ایسے بازو کی قوت پہ لاکھوں سلام

کون ہے وہ، کرم جس پہ اُن کا نہیں سب کے ہیں، صرف میرے ہی آقا نہیں  
ایک میں ہی غلام اُن کا تنہا نہیں ایک میرا ہی رحمت پہ دعویٰ نہیں

شاہ کی ساری اُمت پہ لاکھوں سلام

خواجہ تاش نصیر شاخاں، رضا وہ بریلی کے احمد رضا خاں رضا  
لا کے صف میں مجھے اُن کے درباں، رضا مجھ سے خدمت کے قدسی کہیں ہاں رضا

مصطفیٰ جانِ رحمت پہ لاکھوں سلام



## واہ کیا مرتبہ اے غوث ہے بالا تیرا

مرجا رنگ ہے کیا سب سے زالا تیرا      مجھ اٹھا جس نے پیا وصل کا پیلا تیرا  
 اولیا ڈھونڈتے پھرتے ہیں اجالا تیرا      واہ کیا مرتبہ اے غوث ہے بالا تیرا  
 اونچے اونچوں کے سروں سے قدم اعلیٰ تیرا

جیسے چاہے تری منتا ہے مناتا ہے تجھے      حسبِ تدبیر سلاتا ہے جگاتا ہے تجھے  
 اپنی مرضی سے اٹھاتا ہے بٹھاتا ہے تجھے      قسمیں دے دے کے کھلاتا ہے پلاتا ہے تجھے  
 پیارا اللہ ترا      چاہنے والا تیرا

بخدا مملکتِ فقر کا ٹو ناظم ہے      تاجداروں پہ سدا دھاگ تری قائم ہے  
 کیوں نہ راحم ہو کہ اللہ ترا راحم ہے      کیوں نہ قائم ہو کہ تو ابنِ ابی القاسم ہے  
 کیوں نہ قادر ہو کہ مختار ہے بابا تیرا

میں کہاں اور کہاں تیرا مقامِ قربت      میری اوقات ہی کیا تھی کہ یہ پاتا رفعت  
 تیری چوکھٹ نے عطا کی یہ مسلسل عزت      تجھ سے درد سے ہے سگ سگ سے ہے مجھ کو نسبت  
 میری گردن میں بھی ہے دُور کا ڈورا تیرا

۱: قصیدہ غوثیہ کے مطلع سقانی الحبّ كأساتِ الوصالی کی طرف اشارہ ۲: نظم نسق سنبھالنے والا

۳: رعب ۴: رحم کرنے والا

ہم در غیر کو خاطر میں بجلا کیا لاتے      غم گزری تری و حلینز پہ کھڑے کھاتے  
کوئی کیوں مارے، ترے ہوتے ترا کلماتے      اس نشانی کے جو سگ ہیں نہیں مارے جاتے  
حشر تک میرے گلے میں رہے پتہ تیرا

علم میں فرد کہ وہ زہد میں یکتا ہوں گے      اہل سجادہ و تسبیح و مصلیٰ ہوں گے  
میں نے مانا کہ فضائل میں وہ کیا کیا ہوں گے      جو ولی قبل تھے یا بعد ہوئے یا ہوں گے  
سب ادب رکھتے ہیں دل میں مرے آقا تیرا

معرض کے لیے ہر چند یہ ہے طرفہ مطاف<sup>۱</sup>      ہے مگر اہل بصیرت کو یہ منظر شفاف  
آنکھ والوں نے یہ دیکھا ہے چشمِ انصاف      سارے اقطاب جہاں کرتے ہیں کعبے کا طواف  
کعبہ کرتا ہے طواف در والا تیرا

خسئی پھول! ترا زوئے دل آرا گلزار      ہو کے جلووں میں ترے جو نظارا گلزار  
ٹھوم کر لہجہ خوشبو میں پکارا گلزار      تو ہے نوشاہ، براتی ہے یہ سارا گلزار  
لائی ہے فصلِ سمن گوندھ کے سہرا تیرا

اُن پہ خالق نے کیا ہے یہ خصوصی انعام      کب وہ مایوس ہوئے، اُن کا رُکا کون سا کام  
کون سے ملک میں حاصل نہ ہوا اُن کو مقام      راج کس شہر پہ کرتے نہیں تیرے خدام  
باج کس نہر سے لیتا نہیں دریا تیرا

۱۔ بے مثل ۲۔ طواف کی عجیب جگہ ۳۔ چنبیلی ۴۔ ٹیکس

تُو جو مائل بہ کرم ہو تو نہیں لگتی دیر  
غیر محدود ہے شاہا تری برسات کا گھیر

کون سی کشت پہ برسا نہیں جھالا تیرا

کم نظر کاش کسی طور تجھے پہچانیں  
تجھے بخشیں ترے اللہ نے کیا کیا شانیں

خضر کے ہوش سے پوچھے کوئی رتبہ تیرا

دوسو ذہن میں ڈالے جو کسی کے خفا<sup>۳</sup>  
کر گزرتا ہے جمالت میں وہ کیا کیا بکواس

نیک و بد کا اُسے رہتا نہیں ہرگز احساس  
آدمی اپنے ہی احوال پہ کرتا ہے قیاس

نقے والوں نے بھلا سکر نکالا تیرا

صحو و تمکین نے عجب رنگ جمایا تجھ پر  
سابہا فضل کا خالق نے لگایا تجھ پر

پر سکر و مستی کا کوئی لمحہ نہ آیا تجھ پر  
وَرَفَعْنَا لَكَ ذِكْرَكَ کا ہے سایا تجھ پر

بول بالا ہے ترا ، ذکر ہے اونچا تیرا

تاہ کے ذہن کو ہرکامیں گے اعدا تیرے  
مرگ ذلت سے نہ بچ پائیں گے اعدا تیرے

اپنے انجام سے گھبرائیں گے اعدا تیرے  
مٹ گئے، مٹتے ہیں، مٹ جائیں گے اعدا تیرے

نہ مٹا ہے نہ مٹے گا کبھی چرچا تیرا

تیرے بدخواہ کی جس سچ پہ بھی غم کئے  
دشمنی پر تری ہر چند مخالف ہوں ڈٹے

ضمیں ہٹا وہ اگر اپنی ڈگر سے ، نہ بٹے  
تُو گھٹائے سے کسی کے نہ گھٹا ہے نہ گھٹے

جب بڑھائے تجھے اللہ تعالیٰ تیرا

۱ نہ کھتی ۲ نشہ ۳ دیکھنے والا مراد اہلسنن صوفیاء کے نزدیک ایک مقام جس میں ہوش و حواس قائم رہتے ہیں  
۴ ہم نے تیرا ذکر تیرے لئے بلند کر دیا تا کب تک کے طور طریقہ

خوانِ توحید پہ ہے خلقِ خدا ضیفِ تری      قدر کی غیر پرستوں نے نہ، صدحیف، تری  
 بات چلتی ہے بہر حال و بہر کیف تری      حکم نافذ ہے ترا، خامہ ترا، سیفِ تری  
 دم میں جو چاہے کرے دور ہے شاہا تیرا

آج گھیرے ہوئے اعمال کی شامت ہے مگر      سامنے آگ بھی خطرے کی علامت ہے مگر  
 خوف پرش بھی بدستور سلامت ہے مگر      دھوپِ محشر کی وہ جاں سوز قیامت ہے مگر  
 مطمئن ہوں کہ مرے سر پہ ہے پلہ تیرا

گرچہ آمادہ پہ برباد شدنِ خرمینِ ثمت      دلِ بدخواہ کہ آسودہ ز آزر دینِ ثمت  
 تنگ ہر چند دلے چند نصیر از فنِ ثمت      اے رضا چست غم ار جملہ جہاں دشمنِ ثمت  
 کردہ ام مآمنِ خود قبلہ حاجاتے را



سلام، بحضور خیر الانام علیہ الصلوٰۃ والسلام

در زمین حضرت فاضل بریلوی

اولیں نقشِ خلقت پہ لاکھوں سلام  
 صدرِ بزمِ رسالت پہ لاکھوں سلام  
 ماجی شرک و بدعت پہ لاکھوں سلام  
 گردشِ چشمِ رحمت پہ لاکھوں سلام  
 والضحیٰ کی صباحت پہ لاکھوں سلام  
 ایسی بے مثل نکت پہ لاکھوں سلام  
 سبز گنبد کی رفعت پہ لاکھوں سلام  
 پاؤں کی استقامت پہ لاکھوں سلام  
 اے نظر! تیری ہمت پہ لاکھوں سلام  
 اُس کے لمحاتِ خدمت پہ لاکھوں سلام  
 تا ابد تیری بعثت پہ لاکھوں سلام  
 چال کی زیب و زینت پہ لاکھوں سلام  
 اے گدا! تیری قسمت پہ لاکھوں سلام  
 مُرِ ختمِ ثبوت پہ لاکھوں سلام  
 ایسی نادیدہ صورت پہ لاکھوں سلام

مصطفیٰ، شانِ قدرت پہ لاکھوں سلام  
 میرِ جیشِ رسل، اُمّی و عقلِ کُل  
 قاتلِ وحدہ لا شریک لہ  
 چاکِ دلِ سل گیا، آسرا مل گیا  
 گردِ چہرہ وہ اک ہالہ تمکنت  
 بھینی بھینی وہ خوشبوئے زلفِ دوتا  
 آنکھ کو دے گیا زینہٴ اربتقا  
 دست کی دنگیری پہ دائم دُرود  
 بیٹھڑ میں چوم لیں شاہ کی جالیاں  
 وہ حلیمہ جو ہے ثانیِ آمنہ  
 از ازل تیرے منصب پہ لاکھوں دُرود  
 نقشِ پا کے نکلیں، جن کو ترسے زمیں  
 کس کی چوکھٹ پہ تُو دے رہا ہے صدا  
 شانہٴ القدس شہ پہ بے حد دُرود  
 حوصلہ دینے آئے گی جو قبر میں

نقش پا! تیری حیرت پہ لاکھوں سلام  
 اُن کی شکل و شہادت پہ لاکھوں سلام  
 کملی والے کی نسبت پہ لاکھوں سلام  
 اُن کی منصوص عزت پہ لاکھوں سلام  
 ایسے غم خوار اُمت پہ لاکھوں سلام  
 اُس دل آویز قامت پہ لاکھوں سلام  
 آمنا! تیری دولت پہ لاکھوں سلام  
 مرکز دید، صورت پہ لاکھوں سلام  
 ایسے شورِ قیامت پہ لاکھوں سلام  
 اور خاتونِ جنت پہ لاکھوں سلام  
 اُن کے دَورِ خلافت پہ لاکھوں سلام  
 آبروئے طریقت پہ لاکھوں سلام

کھو گیا کس کا حُسن غُزر دیکھ کر  
 اُن کے رُوپ اور رنگت پہ رنگیں دُرو  
 گردشیں تھم گئیں، محفلیں ختم گئیں  
 ایک دو تین کیا، لاکھوں سرکٹ گئے  
 غم بھر غم جو اُمت کا کھاتا رہا  
 کل کرے گی جو شورِ قیامت فُرو  
 جس کو پا کر حلیمہ غنی ہو گئی  
 دیکھنے والی آنکھوں پہ پیتم دُرو  
 اُن کی آمد کا سُن کر جو ہو گا پپا  
 زینب و مرتضیٰ پھر حسین و حسن  
 چار یارانِ حضرت پہ ہر دم دُرو  
 شاہِ بغداد، غوثِ الوری، مَی دین

کیجیے بند آنکھیں نصیر اور پھر  
 بھیجیے اُن کی صورت پہ لاکھوں سلام

سلام گزار:  
 پیر سید نصیر الدین نصیر گولڑوی



## نعتِ رحیلِ قبول

### صلی اللہ علیہ وآلہ وسلم

کون ہو مست نہیں خاکِ مدینہ چھوڑ کر  
دل کی بستی اور اراکوں کی دنیا چھوڑ کر  
گھر سے پیٹنے اُن کے روٹے پر تو ہم کو یوں لگا  
کون نظروں پر چڑھے حسنِ حقیقت کے سرا  
اللہ اللہ آمدِ سلطانِ اُس و جاں کی شان  
مصطفیٰ جنت میں جائیں گے نہ آنت کے بغیر  
تھی نہ پاپت دل میں زحرا کے داروں کی اگر  
رہروانِ داو حق تھے اور بھی لاکھوں، مگر  
اُن صحابہ کے اِس اعجازِ قاضی پر سلام  
وہ ازل سے میرے آقا، نہیں غلام ابنِ غلام  
خوابِ شام کی ہوں رکھتے نہیں اُن کے گنا  
وہ سلامت اور اُن کا در سلامت تا ابد  
نہیں کہاں گھوسوں، کہاں ٹھروں، کسے دکھا کروں  
انکشافِ گر چلے جاتے وہ سال پر کبھی  
ذہن میں رکھیے وہ ارشادِ نبی و تیبِ وصال  
اے مسلمان! ہے یہی حکمِ خدا و مصطفیٰ

پوچھتے پھر کون آئے گا فطیر اُن کے سوا  
جب لہ میں تھو کو سب لوئیں گے تما چھوڑ کر

پہ کڑا